



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
**NATIONAL BULLETIN**

DATE: 15.09.2024

TIME : 07.25 PM

പ്രധാന വാർത്തകൾ

1. പ്രധാനമന്ത്രി നരേന്ദ്രമോദി നാളെ ഗുജറാത്തിൽ വിവിധ വികസനപദ്ധതികൾക്ക് തുടക്കം കുറിക്കും; ഗാന്ധിനഗറിൽ സൂര്യ ഘർ മുഫ് ബിജിലി യോജനയുടെ ഗുണഭോക്താക്കളുമായി പ്രധാനമന്ത്രി സംവദിക്കും.

Prime Minister Narendra Modi to inaugurate various development projects in Gujarat tomorrow; Prime Minister will interact with the beneficiaries of Surya Ghar Muft Bijili Yojana in Gandhinagar.

2. രാജ്യത്തിന്റെ കിഴക്കൻ മേഖലയുടെ സാമ്പത്തിക സാമൂഹിക വികസനത്തിന് വന്ദേഭാരത് ട്രെയിൻ സർവീസ് ഏറെ പ്രയോജനം ചെയ്യുമെന്ന് പ്രധാനമന്ത്രി.

The Vandebharat train services will greatly benefit the economic and social development of the eastern region of the country, says Prime Minister.

3. ഡൽഹി മുഖ്യമന്ത്രി സ്ഥാനം രാജിവെക്കുമെന്ന് പ്രഖ്യാപിച്ച് അരവിന്ദ് കെജ്രിവാൾ.

Delhi Chief Minister Arvind Kejriwal announces to resign from CMs post.

4. മലപ്പുറം ജില്ലയിൽ വീണ്ടും നിപ സ്ഥിരീകരിച്ചു; പ്രതിരോധ പ്രവർത്തനങ്ങൾ ഊർജ്ജിതമാക്കി ആരോഗ്യവകുപ്പ്.

---

**Nipah confirmed in Malappuram district in Kerala; The State health department intensified preventive measures.**

5. ഒരൂമയുടെ ഉത്സവമായ ഓണം ആഘോഷമാക്കി ലോകമെമ്പാടുമുള്ള മലയാളികൾ.

**Malayalees around the world celebrate Onam, the festival of unity.**

6. ഏഷ്യൻ ചാമ്പ്യൻസ് ഹോക്കി സെമി ഫൈനലിൽ ഇന്ത്യ നാളെ ദക്ഷിണ കൊറിയയെ നേരിടും.

**India to take on South Korea in the semi-finals of the Asian Champions Hockey tomorrow.**

\*\*\*\*\*

## **HEADLINE-1**

### **PM- GUJ, ODISHA VISIT**

പ്രധാനമന്ത്രി നരേന്ദ്രമോദി നാളെ ഗുജറാത്തിലെ ഗാന്ധിനഗറിൽ സൂര്യ ഘർ മുഹ്ൽ ബിജിലി യോജനയുടെ ഗുണഭോക്താക്കളുമായി സംവദിക്കും. നാലാമത് ആഗോള പുനരുപയോഗ ഊർജ്ജ നിക്ഷേപക സംഗമം, അഹമ്മദാബാദ് മെട്രോ റെയിൽ പദ്ധതി എന്നിവയും അദ്ദേഹം ഉദ്ഘാടനം ചെയ്യും. മറ്റനാൾ ഒഡീഷയിൽ എത്തുന്ന ശ്രീ മോദി ഭുവനേശ്വറിൽ 3800 കോടി രൂപയുടെ വിവിധ വികസന പദ്ധതികളുടെ തറക്കല്ലിടലും ഉദ്ഘാടനവും നിർവഹിക്കും.

\*\*\*\*\*

## **HEADLINE-2**

### **PM-VANDE BHARAT TRAINS EARLY**

ത്യാർഖണ്ഡിലെ ടാറ്റാനഗർ-പറ്റ്ന ഉൾപ്പെടെ രാജ്യത്തെ ആറ് വന്ദേ ഭാരത് ട്രെയിനുകളുടെ ഫ്ളാഗ് ഓഫ് പ്രധാനമന്ത്രി നരേന്ദ്രമോദി വിദൂര ദൃശ്യ സംവിധാനത്തിലൂടെ നിർവഹിച്ചു. ജംഷെഡ്പൂരിൽ നടക്കാൻ നിശ്ചയിച്ചിരുന്ന പരിപാടിയിൽ നേരിട്ട് പങ്കെടുക്കാനായി രാവിലെ പ്രധാനമന്ത്രി റാഞ്ചി വിമാനത്താവളത്തിൽ എത്തിയെങ്കിലും കനത്ത മഴയെ തുടർന്ന് ഓൺലൈനായി ഫ്ലാഗ് ഓഫ് നിർവഹിക്കുകയായിരുന്നു. 660 കോടി രൂപയിലധികം ചെലവ് പ്രതീക്ഷിക്കുന്ന വിവിധ റെയിൽവേ പദ്ധതികളും പ്രധാനമന്ത്രി നാടിന് സമർപ്പിച്ചു. രാജ്യത്തിന്റെ കിഴക്കൻ മേഖലയുടെ

---

സാമ്പത്തിക സാമൂഹിക വികസനത്തിന് വന്ദേഭാരത് ട്രെയിൻ സർവീസ് ഏറെ പ്രയോജനം ചെയ്യുമെന്ന് അദ്ദേഹം പറഞ്ഞു.

\*\*\*\*\*

### **PM- JHARKHAND**

"എല്ലാവരുടെയും ഒപ്പം, എല്ലാവരുടെയും വികസനം" എന്ന ദർശനം, ചിന്തകൾക്കും മുൻഗണനകൾക്കും മാറ്റം വരുത്തിയതായി പ്രധാനമന്ത്രി നരേന്ദ്ര മോദി. ഝാർഖണ്ഡിൽ വിവിധ വികസന പദ്ധതികൾക്ക് തുടക്കം കുറിക്കുകയായിരുന്നു അദ്ദേഹം. പ്രധാൻ മന്ത്രി ആവാസ് യോജന - ഗ്രാമീണ പദ്ധതി ഗുണഭോക്താക്കൾക്കുള്ള ആദ്യ ഗഡു പ്രധാനമന്ത്രി വിതരണം ചെയ്തു. പദ്ധതിയിലൂടെ അടുത്ത അഞ്ച് വർഷത്തിനുള്ളിൽ രണ്ട് കോടി വീടുകൾ കൂടി നിർമ്മിക്കുമെന്ന് പ്രധാനമന്ത്രി അറിയിച്ചു. പദ്ധതിയിലൂടെ എല്ലാവർക്കും സ്വന്തം വീട് എന്ന, സ്വപ്ന സാക്ഷാത്കരിക്കുക മാത്രമല്ല അവരുടെ ആത്മാഭിമാനം ഉയർത്തുകയുമാണ് കേന്ദ്രസർക്കാർ ചെയ്യുന്നതെന്ന് ശ്രീ മോദി പറഞ്ഞു. ജംഷഡ്പൂരിലെ ഗോപാൽ മൈതാനിയിൽ നടന്ന പരിവർത്തൻ മഹാ റാലിയെ പ്രധാനമന്ത്രി അഭിസംബോധന ചെയ്തു. ജെഎംഎമ്മും ആർജെഡിയും കോൺഗ്രസും വോട്ട് ബാങ്ക് രാഷ്ട്രീയമാണ് നടത്തുന്നതെന്നും വരാനിരിക്കുന്ന നിയമസഭാ തിരഞ്ഞെടുപ്പിന് ശേഷം ഝാർഖണ്ഡിൽ ബിജെപി അധികാരത്തിൽ വരുമെന്നും അദ്ദേഹം പറഞ്ഞു..

\*\*\*\*\*

### **HEADLINE-3**

#### **KEJRIWAL - RESIGNATION**

ഡൽഹി മുഖ്യമന്ത്രി സ്ഥാനം രാജിവെക്കുമെന്ന് പ്രഖ്യാപിച്ച് അരവിന്ദ് കെജ്രിവാൾ. പുതിയ മുഖ്യമന്ത്രിയെ തീരുമാനിക്കാൻ അടുത്ത രണ്ട് ദിവസത്തിനുള്ളിൽ ആം ആദ്മി പാർട്ടി എംഎൽഎമാരുടെ യോഗം ചേരുന്നതും അദ്ദേഹം പറഞ്ഞു. അടുത്ത വർഷം ഫെബ്രുവരിയിൽ നടക്കാനിരിക്കുന്ന ഡൽഹി നിയമസഭാ തിരഞ്ഞെടുപ്പ് മഹാരാഷ്ട്രയിലെ തിരഞ്ഞെടുപ്പിനൊപ്പം, വരുന്ന നവംബറിൽ നടത്തണമെന്നും ശ്രീ കെജ്രിവാൾ ആവശ്യപ്പെട്ടു. ഡൽഹി മദ്യ നയ കേസിൽ വെള്ളിയാഴ്ചയാണ് കെജ്രിവാളിന് സുപ്രീംകോടതി ജാമ്യം

---

അനുവദിച്ചത്. അതേസമയം, രാജി പ്രഖ്യാപനത്തിലൂടെ അരവിന്ദ് കെജ്‌രിവാൾ തന്നിക്കെതിരെയുള്ള അഴിമതി ആരോപണങ്ങൾ അംഗീകരിച്ചിരിക്കുകയാണെന്ന് ബിജെപി ചൂണ്ടിക്കാട്ടി.

\*\*\*\*\*

## HEADLINE-4

### MALAPPURAM - NIPAH

മലപ്പുറം ജില്ലയിൽ വീണ്ടും നിപ സ്ഥിരീകരിച്ചു. കഴിഞ്ഞ ദിവസം സ്വകാര്യ ആശുപത്രിയിൽ ചികിത്സയിലിരിക്കെ മരിച്ച 24 വയസുകാരനാണ് നിപ സ്ഥിരീകരിച്ചത്. കോഴിക്കോട് മെഡിക്കൽ കോളേജിൽ നടത്തിയ പരിശോധനാ ഫലം പോസിറ്റീവ് ആയതിനെ തുടർന്ന് ആരോഗ്യവകുപ്പ് മന്ത്രിയുടെ അധ്യക്ഷതയിൽ ഇന്നലെ അടിയന്തര യോഗം ചേർന്നിരുന്നു. പുനെ നാഷണൽ വൈറോളജി ഇൻസ്റ്റിറ്റ്യൂട്ടിൽ നടത്തിയ പരിശോധനയിലാണ് നിപ സ്ഥിരീകരിച്ചത്. 151 പേരാണ് യുവാവിന്റെ പ്രാഥമിക സമ്പർക്ക പട്ടികയിൽ ഉള്ളത്.

കൂടുതൽ വിവരങ്ങളുമായി ആകാശവാണി മലപ്പുറം ജില്ലാ പ്രതിനിധി സുരേഷ് ബാബു.....  
( വോയിസ് )

\*\*\*\*\*

### HEALTH MINISTER (INTRO..)

മലപ്പുറത്ത് നിപ സ്ഥിരീകരിച്ച സാഹചര്യത്തിൽ ആരോഗ്യവകുപ്പ് പ്രതിരോധ പ്രവർത്തനങ്ങൾ ഊർജ്ജിതമാക്കി. ആശങ്കപ്പെടേണ്ട സാഹചര്യമില്ലെന്നും രോഗബാധക്ക് സാധ്യതയുള്ള എല്ലാവരെയും കണ്ടെത്താനുള്ള ശ്രമങ്ങൾ നടക്കുകയാണെന്നും ആരോഗ്യമന്ത്രി വീണാ ജോർജ് അറിയിച്ചു.

(മന്ത്രി വോയിസ്)

\*\*\*\*\*

## HEADLINE-5

### ONAM

ഗൃഹാതുര സ്മരണകളുമായി ഓണം ആഘോഷമാക്കി ലോകമെമ്പാടുമുള്ള മലയാളികൾ. ഓണക്കോടിയും സദ്യവട്ടങ്ങളും ഒത്തുചേരലുകളുമായി ഒരു തിരുവോണദിനം കൂടി കടന്നു പോകുമ്പോൾ മലയാളികൾക്ക് ഇത് പ്രതീക്ഷയുടെ ഓണം

---

കൂടിയാണ്. അതിജീവനത്തിന്റേയും ചേർത്തുപിടിക്കലിന്റേയും സന്ദേശം കൂടിയാണ് ഇത്തവണ ഓണം നൽകുന്നത്. സംസ്ഥാന സർക്കാർ നടത്താറുള്ള ഓണാഘോഷം വയനാട് ഉരുൾപൊട്ടലിന്റെ പശ്ചാത്തലത്തിൽ ഇത്തവണ ഒഴിവാക്കിയിരുന്നു.

\*\*\*\*\*

### WAYANADU -ONAM

ചുരൽമല മുണ്ടക്കൈ ഉരുൾപൊട്ടൽ അതിജീവിച്ച വയനാട്ടുകാർ തിരുവോണ നാളിൽ ഒത്തുചേർന്നു. ദുരന്തബാധിതർക്കായി സമൂഹ ഓണസദ്യയും ഒരുക്കിയിരുന്നു.

\*\*\*\*\*

### ONAM REACTION INTRO..

കേരളത്തിന് പുറത്തും പൊലീമ ചോരാതെ ഓണാഘോഷങ്ങൾ ഗംഭീരമാക്കി കേരളീയർ. വിദേശ രാജ്യങ്ങളിലും മലയാളി സംഘടനകളുടെ നേതൃത്വത്തിൽ സാംസ്കാരിക പരിപാടികളും, പായസ മേളകളുമൊക്കെ സജീവമായിരുന്നു. നാടിന്റെ സംസ്കാരവും തനിമയും വിളിച്ചോതിയ ഓണമായിരുന്നു ഇത്തവണയുമെന്ന് ശ്രീലങ്കയിൽ നിന്നും പ്രവാസി മലയാളി ജ്യോതി നാരായൺ ആകാശവാണി വാർത്തകളോട്.....

( വോയിസ് )

\*\*\*\*\*

### PRESIDENT MILAD

പ്രവാചകൻ മുഹമ്മദ് നബിയുടെ ജന്മദിനമായ നബിദിനം നാളെ. രാഷ്ട്രപതി ദ്രൗപദി മുർമു എല്ലാവർക്കും നബിദിനാശംസകൾ നേർന്നു. സ്നേഹവും സാഹോദര്യവും ശക്തിപ്പെടുത്താൻ പ്രവാചകൻ എല്ലാവരേയും പ്രചോദിച്ചതായി രാഷ്ട്രപതി പറഞ്ഞു. സമൂഹത്തിലെ സമത്വത്തിനും ഐക്യത്തിനും ഊന്നൽ നൽകാനും സമാധാനപരമായ ഒരു സമൂഹം കെട്ടിപ്പടുക്കാൻ ഒരുമിച്ചു പ്രവർത്തിക്കണമെന്നും ശ്രീമതി മുർമു തന്റെ സന്ദേശത്തിൽ പറഞ്ഞു.

\*\*\*\*\*

**MAHA-VP-TEMPLES**

സർക്കാർ ജോലികളിൽ മാത്രമല്ല സാങ്കേതിക വിദ്യയിലധിഷ്ഠിതമായ തൊഴിൽ മേഖലകളിലും അവസരങ്ങൾ കണ്ടെത്തണമെന്ന് വിദ്യാർത്ഥികളോട് ആഹ്വാനം ചെയ്ത് ഉപരാഷ്ട്രപതി ജഗദ്ദീപ് ധൻവർ. നാഗ്പൂരിലെ രാമദേവ് ബാബ സർവകലാശാലയിൽ ഡിജിറ്റൽ ടവർ ഉദ്ഘാടനം ചെയ്യുകയായിരുന്നു അദ്ദേഹം. 12 നിലകളുള്ള ഡിജിറ്റൽ ടവറിൽ ആധുനിക സാങ്കേതിക വിദ്യകൾ ഉപയോഗിച്ചുള്ള ഡിജിറ്റൽ ക്ലാസ് മുറികൾ ഉൾപ്പെടുത്തിയിട്ടുണ്ട്. മഹാരാഷ്ട്രയിൽ, 434 വ്യാവസായിക തൊഴിൽ പരിശീലന കേന്ദ്രങ്ങളിലെ 'ഭരണഘടനാ ക്ഷേത്രങ്ങളും' ഉപരാഷ്ട്രപതി ഉദ്ഘാടനം ചെയ്തു. ജനാധിപത്യത്തിന്റെ ആത്മാവാണ് ഭരണഘടനയെന്നും പാർലമെന്റ് അതിന്റെ സംരക്ഷകനാണെന്നും ഉപരാഷ്ട്രപതി ജഗദ്ദീപ് ധൻവർ പറഞ്ഞു. ഭരണഘടന വായിക്കാനും മനസ്സിലാക്കാനും ബഹുമാനിക്കാനുമുള്ളതാണെന്നും ഉപരാഷ്ട്രപതി അഭിപ്രായപ്പെട്ടു.

\*\*\*\*\*

**SC - R.G. KAR**

കൊൽക്കത്തയിലെ ആർ ജി കർ മെഡിക്കൽ കോളേജിലെ ജൂനിയർ ഡോക്ടറെ ബലാത്സംഗം ചെയ്ത് കൊലപ്പെടുത്തിയ സംഭവത്തിൽ സുപ്രീം കോടതി സ്വമേധയാ രജിസ്റ്റർ ചെയ്ത കേസിൽ ചൊവ്വാഴ്ച വാദം തുടരും. സംഭവത്തെക്കുറിച്ചുള്ള സി.ബി.ഐ യുടെ പുതിയ റിപ്പോർട്ട്, ചീഫ് ജസ്റ്റിസ് ഡി.വൈ ചന്ദ്രചൂഡ് അധ്യക്ഷനായ മൂന്നംഗ ബെഞ്ചാണ് ചൊവ്വാഴ്ച പരിഗണിക്കുക. അതിനിടെ സംഭവവുമായി ബന്ധപ്പെട്ട് ഇന്നലെ സിബിഐ അറസ്റ്റ് ചെയ്ത ആർ ജി കർ മെഡിക്കൽ കോളേജ് മുൻ പ്രിൻസിപ്പൽ സന്ദീപ് ഘോഷ്, താല പോലീസ് സ്റ്റേഷൻറെ ചാർജ്ജുണ്ടായിരുന്ന ഓഫീസർ അഭിജിത്ത് മൊണ്ടൽ എന്നിവരെ മൂന്ന് ദിവസത്തേക്ക് സിബിഐ കസ്റ്റഡിയിൽ വിട്ടു.

\*\*\*\*\*

---

## HEADLINE-6

### ASIAN HOCKEY

ഏഷ്യൻ ചാമ്പ്യൻസ് ഹോക്കി സെമി ഫൈനലിൽ ഇന്ത്യ നാളെ ദക്ഷിണ കൊറിയയെ നേരിടും. ഗ്രൂപ്പ് ഘട്ടത്തിൽ എല്ലാ മത്സരങ്ങളും ജയിച്ചാണ് ഇന്ത്യ സെമിയിലെത്തിയത്.

\*\*\*\*\*

### ISL- BLASTERS

ISL ഫുട്ബോളിൽ കേരള ബ്ലാസ്റ്റേഴ്സ് - പഞ്ചാബ് FC മത്സരം പുരോഗമിക്കുന്നു. കൊച്ചി ജവാഹർലാൽ നെഹ്റു സ്റ്റേഡിയത്തിലാണ് മത്സരം. ISL 11-ാം സീസണിൽ കേരള ബ്ലാസ്റ്റേഴ്സിന്റെ ആദ്യ മത്സരമാണിത്.

\*\*\*\*\*

### BADMINTON-ANMOL KHARB

ലുവെനിൽ നടന്ന ബെൽജിയൻ അന്താരാഷ്ട്ര ബാഡ്മിന്റൺ വനിതാ സിംഗിൾസിൽ ഇന്ത്യയുടെ അൻമോൽ ഖർബിന് കിരീടം. 17-കാരിയായ ഖർബ്, ഫൈനലിൽ ഡെന്മാർക്ക് താരത്തെ പരാജയപ്പെടുത്തിയാണ് തന്റെ ആദ്യ സീനിയർ അന്താരാഷ്ട്ര കിരീടം സ്വന്തമാക്കിയത്.

\*\*\*\*\*

### INDIA ASSISTANCE

യാഗി ചുഴലിക്കാറ്റ് നാശം വിതച്ച രാജ്യങ്ങൾക്ക് ഐക്യദാർഢ്യം പ്രഖ്യാപിച്ച് ഇന്ത്യ. മ്യാൻമർ, വിയറ്റ്നാം, ലാവോസ് എന്നീ രാജ്യങ്ങളിലേക്ക് ഇന്ത്യ മാനുഷിക സഹായം അയച്ചു. ഭക്ഷണവും, വസ്ത്രങ്ങളും മരുന്നുകളും ഉൾപ്പെടെ പത്ത് ടണിന്റെ സഹായം ഇന്ന് മ്യാൻമറിലേക്ക് അയച്ചതായി വിദേശകാര്യ മന്ത്രി എസ് ജയശങ്കർ അറിയിച്ചു.

\*

\*\*\*\*\*

\*\*\*\*\*